

बारिश का पानी सहेजने अनोखी पहल, डबरियों के माध्यम से 155.92 करोड़ लीटर पानी स्टोर

हरिभूमि न्यूज

जिले में मानसून की सक्रियता के साथ मोर गांव मोर पानी महाअभियान के परिणाम सामने आने लगे हैं। पिछले कुछ दिनों में हुई अच्छी वर्षा के कारण अभियान के तहत निर्मित वॉटर एक्जॉर्शन ट्रेंच, अमृत सरोवर, आजीविका डबरी, नवा तरीया एवं अन्य जल संरक्षण संचनाएं तेजी से वर्षा जल से भर रही हैं। इससे कृषि, सिंचाई, पशुपालन, मत्स्य पालन एवं अन्य आजीविका गतिविधियों को मजबूती मिली है। अधिकारियों ने बताया कि जिले में अब तक लगभग 15.96

करोड़ लीटर जल भंडारण क्षमता विकसित की जा चुकी है। 30 आजीविका डबरियां, नवा तरीया-आय के जरिया पहल के अंतर्गत बनी 112 डबरियां एवं तालाब में पानी स्टोर किया जा रहा है।

विकसित भारत रोजगार एवं आजीविका गारंटी मिशन ग्रामीण के अंतर्गत जल संरक्षण एवं जल संवर्धन से जुड़े कार्यों को प्राथमिकता दी जा रही है। वर्तमान में 303 काम स्वीकृत किए गए हैं। 300 पंचायतों में जनभागीदारी के माध्यम से भू-जल संवर्धन एवं प्राकृतिक संसाधन प्रबंधन से जुड़े कार्यों को प्राथमिकता दी गई है।

गांव-गांव में लबालब भर रही हैं जल संरक्षण संचनाएं, हो रहा भूजल स्तर रिचार्ज

एक वर्ष में जल संरक्षण के क्षेत्र में उल्लेखनीय उपलब्धियां

जिला पंचायत के सीईओ बजरंग कुमार दुबे ने बताया कि एक ही वित्तीय वर्ष में जल संरक्षण के क्षेत्र में उल्लेखनीय उपलब्धियां प्राप्त हुई हैं। इस अवधि में 55,965 वॉटर एक्जॉर्शन ट्रेंच, 15 परकोलेशन पॉन्ड, 834 रिचार्ज पिट, 1,324 स्फोटॉप रेन वाटर हार्वेस्टिंग संचनाएं, 9,663 सोखा गड्ढे, 123 तालाब, 20,518 कंटर ट्रेंच, 26 टेक डैम तथा 28 बोरवेल रिचार्ज संचनाओं का निर्माण किया गया। अच्छी मानसूनी वर्षा के साथ इन जल संरक्षण संचनाओं के भरने से जिले में भू-जल स्तर में सुधार, सिंचाई क्षमता में वृद्धि तथा ग्रामीण अर्थव्यवस्था को स्थायी मजबूती मिल रही है। मोर गांव मोर पानी अभियान जल संरक्षण को जनभागीदारी का अभियान बनते हुए जल सुरक्षा, प्राकृतिक संसाधन संरक्षण, कृषि उत्पादकता में वृद्धि तथा सतत ग्रामीण विकास की दिशा में नए आयाम स्थापित कर रहा है।



वर्षा जल संरक्षण एवं भूजल रिचार्ज लगातार जारी

पाटन एवं धमधा में वाटरएड इंडिया के सहयोग से चरनित ग्रामों में कुल 6 इंजेक्शन वेल निर्मित किए गए हैं, जिनके माध्यम से वर्षा जल को वैज्ञानिक पद्धति से सीधे भूजल स्तर तक पहुंचाया जाएगा। इन इंजेक्शन वेलों के माध्यम से लगभग 9,324 वर्गमीटर जलग्रहण क्षेत्र का वर्षा जल संरक्षित एवं पुनर्निर्मित होगा, जिससे आसपास स्थित 47 पेयजल स्रोतों के जलस्तर को बनाए रखने में सहायता मिलेगी। ग्राम धुवुवा, पतौरा, चुकन्ता, सेलूढ़, गोंडपेड़ी एवं पेकरी शामिल हैं। सेलूढ़ एवं गोंडपेड़ी में लगभग 75 घरेलू सोखा संचनाओं का निर्माण किया गया है। 15 सामुदायिक सोखा गड्ढों का निर्माण हैंडपंपों के समीप किया गया है। पाटन की 7 तथा धमधा विकासखंड की 8 पंचायतों सहित कुल 15 ग्राम पंचायतों में जल संरक्षण को लेकर विशेष अभियान चलाया जा रहा है।

खबर संक्षेप

विकास कार्यों के लिए 44.99 लाख रुपए की प्रशासकीय स्वीकृति

दुर्ग। कलेक्टर अभिजीत सिंह ने अहिवारा विधानसभा क्षेत्र के विभिन्न गांवों में 6 विकास कार्यों के लिए कुल 44 लाख 98 हजार 929 रूपए की प्रशासकीय स्वीकृति प्रदान की है। अहिवारा क्षेत्र विधायक डोमनलाल कोसेवाड़ा द्वारा अनुशंसित उक्त कार्यों का संपादन क्रियान्वयन एजेंसी मुख्य कार्यपालन अधिकारी जनपद पंचायत धमधा द्वारा किया जाएगा। जिला योजना एवं सांख्यिकी कार्यालय से प्राप्त जानकारी के अनुसार, अहिवारा विधानसभा के धमधा विकासखंड के अंतर्गत विभिन्न विकास कार्यों की स्वीकृति दी गई है। इसके तहत ग्राम पंचायत गोढ़ी में तीन डोमशेड निर्माण कार्यों नव ज्योति सोसायटी भाटपारा के पास, मातर गौरा पंचायत से लगा मंच के पास तथा गांधी चौक राम मंदिर के पास हेतु प्रत्येक कार्य के लिए 4 लाख 99 हजार 643 रूपए के मान से कुल 14 लाख 98 हजार 929 रूपए स्वीकृत किए गए हैं। इसी प्रकार ग्राम परसदा, ग्राम पोटीया तथा ग्राम अछोटी में सीसी रोड निर्माण कार्य हेतु प्रत्येक कार्य के लिए 10-10 लाख कुल 30 लाख रूपए की प्रशासकीय स्वीकृति प्रदान की गई है।

आर्थिक सहायता स्वीकृत

दुर्ग। कलेक्टर ने दुर्घटना में मृतक के परिजन को 4-4 लाख रुपए की आर्थिक सहायता अनुदान राशि स्वीकृत की है। प्राप्त जानकारी के अनुसार ग्राम जोराराई तहसील दुर्ग निवासी स्व. शंकर तांडी की 8 अप्रैल 2025 को ग्राम जोराराई नहर के पानी में डूबने से, तहसील भिलाई-3 के अंतर्गत कुम्हारी निवासी स्व. होमदास उर्फ अनिल कुमार वैष्णव, स्व. लक्ष्मी वैष्णव, स्व. चांदनी वैष्णव तथा स्व. गोपिका वैष्णव की 12 मई 2026 को गैस सिलेंडर में आग लगाने व फटने से आग में जलने के कारण मृत्यु हुई थी।

भिलाई निगम का संपत्तिकर को लेकर सर्वे

भिलाई। नगर पालिक निगम भिलाई ने बीएसपी क्षेत्र में संपत्तिकर निर्धारण की प्रक्रिया को तेज करते हुए सोमवार को सेक्टर-6 ए मार्केट की दुकानों का विस्तृत सर्वे और माप कार्य शुरू किया। आयुक्त सुरुचि सिंह के निर्देश पर चलाए जा रहे इस अभियान के तहत दुकानों के वास्तविक क्षेत्रफल, निर्मित हिस्से और अन्य आवश्यक जानकारीयों का रिकॉर्ड तैयार किया जा रहा है। निगम प्रशासन के अनुसार सर्वे का उद्देश्य व्यावसायिक परिसरों का वैज्ञानिक और पारदर्शी संपत्तिकर निर्धारण करना है, ताकि कर प्रणाली अधिक सटीक और व्यवस्थित बन सके। सर्वे के दौरान दुकानों के आयाम और निर्माण संबंधी विवरण दर्ज किए गए। नगर निगम का कहना है कि यह अभियान चरणबद्ध तरीके से पूरे बीएसपी क्षेत्र और निगम सीमा में चलाया जाएगा। इससे कर व्यवस्था में पारदर्शिता आएगी, राजस्व संग्रह बढ़ेगा और शहर के विकास कार्यों के लिए अतिरिक्त संसाधन उपलब्ध होंगे। साथ ही संपत्तियों का



अद्यतन रिकॉर्ड तैयार होने से कर निर्धारण से जुड़ी विसंगतियां भी दूर की जा सकेंगी। सर्वे टीम ने व्यापारियों से आवश्यक दस्तावेज और जानकारी उपलब्ध कराने की अपील की। अधिकांश दुकानदारों ने अभियान में सहयोग किया। इस दौरान सहायक राजस्व अधिकारी अनिल मैथ्राम, सहायक राजस्व निरीक्षक प्रहलाद लहरे, गणित बघेल, प्रकाश महिलवार और महेंद्र बाघमारे सहित निगम के अन्य अधिकारी-कर्मचारी मौजूद थे। निगम प्रशासन ने बताया कि आने वाले दिनों में बीएसपी क्षेत्र के अन्य सेक्टरों और बाजारों में भी इसी प्रकार का सर्वे और माप कार्य जारी रहेगा।

सामुदायिक भवन के लिए 25 लाख स्वीकृत

दुर्ग। नगरीय प्रशासन एवं विकास विभाग ने दुर्ग जिले के धमधा नगर पंचायत में सामुदायिक भवन के निर्माण के लिए 25 लाख रुप की प्राविधिक स्वीकृति दी है।

उप मुख्यमंत्री तथा नगरीय प्रशासन मंत्री अरुण साव के अनुमोदन के बाद विभाग ने संचालनालय से इसकी मंजूरी के आदेश जारी कर दिए हैं। उप मुख्यमंत्री अरुण साव द्वारा विगत मई माह में धमधा में सामुदायिक भवन के निर्माण की घोषणा के अनुपालन में विभाग द्वारा अधोसंरचना मद से यह राशि स्वीकृत की है।

सीएम पोर्टल की शिकायत पर निगम का एवशन

हरिभूमि न्यूज

नागरिकों की शिकायतों के त्वरित निराकरण और शहर में स्वच्छता व्यवस्था बनाए रखने के लिए नगर

- कैम्प-1 के 18 नंबर रोड स्थित दुकान पर कार्रवाई

पालिक निगम भिलाई लगातार कार्रवाई कर रहा है। इसी कड़ी में सीएम पोर्टल पर प्राप्त शिकायतों के आधार पर निगम की टीम ने कैम्प-1 स्थित 18 नंबर रोड क्षेत्र में खुले में संचालित मांस-मटन दुकान के खिलाफ कार्रवाई की।



आयुक्त सुरुचि सिंह के निर्देशानुसार जेन-3 राजस्व विभाग एवं बेदखली शाखा की संयुक्त टीम ने मौके पर पहुंचकर निरीक्षण किया। जांच के दौरान पाया गया कि संबंधित दुकान खुले में मांस-मटन का विक्रय कर रही थी, जिससे आसपास के क्षेत्र में गंदगी फैल रही थी और स्थानीय नागरिकों को

असुविधा का सामना करना पड़ रहा था। निगम अधिकारियों के अनुसार खुले में मांस विक्रय किए जाने से स्वच्छता और स्वास्थ्य संबंधी नियमों का उल्लंघन हो रहा था। शिकायत की गंभीरता को देखते हुए टीम ने तत्काल कार्रवाई करते हुए दुकान संचालक को आवश्यक दिशा-निर्देश दिए और भविष्य में नियमों का पालन सुनिश्चित करने को कहा। अधिकारियों ने बताया कि मांस-मटन का विक्रय न केवल स्वच्छता व्यवस्था को प्रभावित करता है, बल्कि संक्रमण, दुर्गंध और स्वास्थ्य संबंधी अन्य

समस्याओं का कारण भी बन सकता है। ऐसे मामलों में निगम द्वारा आगे भी नियमित निगरानी और कार्रवाई जारी रखी जाएगी। आयुक्त सुरुचि सिंह ने अधिकारियों को निर्देश दिए हैं कि सीएम पोर्टल सहित विभिन्न माध्यमों से प्राप्त शिकायतों का प्राथमिकता के आधार पर समयबद्ध निराकरण किया जाए। उन्होंने कहा कि शहर में स्वच्छ, व्यवस्थित और स्वस्थ वातावरण बनाए रखना नगर निगम की सर्वोच्च प्राथमिकता है तथा नियमों का उल्लंघन करने वालों के खिलाफ बिना किसी भेदभाव के सख्त कार्रवाई की जाएगी।

कांग्रेस ने पैदल मार्च निकालकर कोतवाली थाने में सौंपा ज्ञापन

स्कूली बच्चों तक संदिग्ध दवाएं पहुंचने की हो निष्पक्ष जांच

हरिभूमि न्यूज

चंद्रशेखर आजाद स्कूल में विद्यार्थियों के कथित रूप से संदिग्ध नशीली दवाइयों के संपर्क में आने से तबीयत बिगड़ने की घटना को लेकर शहर जिला कांग्रेस

- विद्यार्थियों की सुरक्षा को लेकर जताई चिंता

कमेटी ने कांग्रेस भवन से गंजपारा होते हुए कोतवाली थाना तक पैदल मार्च निकाला तथा पुलिस प्रशासन को ज्ञापन सौंपकर पूरे मामले की उच्चस्तरीय, निष्पक्ष एवं समयबद्ध जांच की मांग की।

इस अवसर पर कांग्रेस नेताओं ने कहा कि 6-7 स्कूली विद्यार्थियों के एक साथ बीमार पड़ने की घटना ने पूरे शहर के



अभिभावकों को चिंता में डाल दिया है। विद्यालय बच्चों के भविष्य निर्माण का केंद्र होता है, ऐसे में यदि किसी भी प्रकार की दवा या नशीला पदार्थ विद्यार्थियों तक पहुंचता है तो यह अत्यंत गंभीर विषय है और इसकी हर पहलू से गहन जांच होना आवश्यक है। उन्होंने कि प्राथमिक जानकारी के अनुसार संबंधित छात्र के मेडिकल रिजल्टेटिव ने पुलिस के समक्ष यह जानकारी दी है कि वह डिप्रेशन से

पीड़ित है तथा चिकित्सकीय सलाह पर एंटी-साइकोटिक दवाइयों का सेवन करता है। उसका यह भी कहना है कि संबंधित दवा उसका छोटा भाई अनजाने में घर से स्कूल ले गया था। यदि ऐसा है तो इसकी वैज्ञानिक एवं निष्पक्ष जांच कर वास्तविक भवन के निर्माण की घोषणा के अनुपालन में विभाग द्वारा अधोसंरचना मद से यह राशि स्वीकृत की है।

साहू, दीपक साहू, अविनाश यादव, अब्दुल गनी, ब्लॉक अध्यक्ष अल्ताफ अहमद, आनंद कपूर ताप्रकार, कुलदीप भाटिया, देवश्री साहू, ज्ञानू बांगदे, प्रवक्ता सुशील भारद्वाज, ओमप्रकाश जोशी, रतना नरमदेव, निकिता मिलिंद, बिंदु राजपूत, मुकेश साहू, मीना पॉल, मीना मानिकपुरी, सरिता ताप्रकार, अविनाश कुमार निषाद, काशीराम रात्रे सहित अन्य उपस्थित रहे।

दवा स्कूल कैसे पहुंची, यह पालकों को जानने का अधिकार

कांग्रेस नेताओं ने मांग की कि पालकों को यह जानने का अधिकार है कि दवाएं स्कूल तक कैसे पहुंचीं। अध्यक्ष धीरज बाकलीवाल ने कहा कि प्रशासन केवल प्रारंभिक बयानों के आधार पर मामले का निष्कर्ष न निकाले। यह स्पष्ट किया जाए कि संबंधित दवा विद्यालय तक कैसे पहुंची, अन्य विद्यार्थियों तक किस परिस्थिति में पहुंची तथा कहीं इस पूरे घटनाक्रम में किसी प्रकार की लापरवाही या आपराधिक संलिप्तता तो नहीं है। यदि किसी भी स्तर पर दोष या लापरवाही सामने आती है तो संबंधित व्यक्तियों के विरुद्ध कठोर कानूनी कार्रवाई की जानी चाहिए। जिले के सभी स्कूलों एवं उनके आसपास नियमित रूप से विशेष जांच अभियान चलाया जाए। साथ ही विद्यालय प्रबंधन, अभिभावकों एवं पुलिस प्रशासन के बीच समन्वय स्थापित कर विद्यार्थियों को नशे एवं प्रतिबंधित दवाइयों के दुरुपयोग के प्रति जागरूक किया जाए, ताकि भविष्य में ऐसी घटनाओं की पुनरावृत्ति न हो।

निःशुल्क स्वास्थ्य शिविर में लाभार्थियों को छातों का वितरण



भिलाई। प्रधानमंत्री नरेंद्र मोदी के जनसेवा एवं सुशासन के 12 वर्ष पूर्ण होने के उपलक्ष्य में जन सेवा समिति (मोदी ग्रुप) के द्वारा निःशुल्क स्वास्थ्य शिविर का आयोजन किया गया। आयोजन के दूसरे दिन बड़ी संख्या में लोगों ने स्वास्थ्य परीक्षण करवाया। बारिश को देखते हुए शिविर में आए लोगों समिति के द्वारा निःशुल्क छातों का वितरण किया गया। इस कार्यक्रम में समिति के संयोजक लोकेश पांडेय,

पूर्व जिला अध्यक्ष महेश वर्मा, प्रदेश कार्यसमिति सदस्य दिव्या रतन भसीन और प्रदेश कार्यसमिति सदस्य (मोदी ग्रुप) के द्वारा निःशुल्क स्वास्थ्य शिविर समाज के अतिम व्यक्ति तक स्वास्थ्य सुविधाएं और आवश्यक सहयोग पहुंचाने के उद्देश्य से आयोजित ऐसे निःशुल्क स्वास्थ्य शिविर समाज के लिए अत्यंत प्रेरणादायी है।



सामाजिक कार्यकर्ता महेश्वरी को मिला महिला गौरव सम्मान

अण्डा। शकुंतला फाउंडेशन, रायपुर द्वारा आयोजित आरोग्यम शिरोमणि सम्मान समारोह— 2026 के अंतर्गत ग्राम परसदा (डग) निवासी सामाजिक कार्यकर्ता महेश्वरी साहू को उनके उत्कृष्ट सामाजिक योगदान के लिए ‘महिला गौरव सम्मान’ से सम्मानित किया गया। यह सम्मान समारोह रायपुर के वृंदावन हॉल में आयोजित हुआ। महेश्वरी साहू ने महिला सशक्तिकरण एवं उन्मुखीकरण कार्यशालाओं के आयोजन, स्वरोजगार आधारित प्रशिक्षण, महिलाओं एवं किशोरी बालिकाओं को सिलाई-कढ़ाई का प्रशिक्षण देकर उन्हें आत्मनिर्भर एवं स्वावलंबी बनाने की दिशा में उल्लेखनीय कार्य किए हैं। यह जानकारी चंद्रहास साहू, युवा सामाजिक कार्यकर्ता, गुण्डरदेही ने प्रदान की।

तंबाकू निषेध कार्यक्रम में निकाली जागरूकता रैली



कुम्हारी। तंबाकू एवं तंबाकू उत्पादों के सेवन से होने वाले दुष्प्रभावों के प्रति जन जागरूकता फैलाने तथा समाज को तंबाकू मुक्त बनाने के उद्देश्य से पीएम श्री स्वामी आत्मानंद शासकीय उत्कृष्ट अंग्रेजी माध्यम विद्यालय, कुम्हारी द्वारा तंबाकू निषेध जागरूकता कार्यक्रम के अंतर्गत जागरूकता रैली का आयोजन किया गया। यह जागरूकता रैली प्राचार्य डॉ. विजया श्रीवास्तव के मार्गदर्शन में आयोजित की गई। रैली के प्रभारी डॉ. रेखाम राहें। इस अवसर पर डॉ. अजय सिंह, कोराम, श्रीवास्तव, एमएल साहू सहित समस्त विद्यालय परिवार ने सक्रिय सहभागिता की। विद्यालय के विद्यार्थियों एवं शिक्षकों ने नगर भ्रमण कर नागरिकों को तंबाकू, गुटखा, बीड़ी, सिगरेट एवं अन्य नशीले पदार्थों के सेवन से होने वाले गंभीर स्वास्थ्य दुष्प्रभावों के प्रति जागरूक किया। विद्यार्थियों ने जागरूकता संदेशों एवं नारों के माध्यम से लोगों को तंबाकू से दूर रहने का संदेश दिया। रैली के दौरान तंबाकू छोड़ो, जीवन जोड़ो, नशा छोड़ें, स्वस्थ जीवन अपनाएं तथा तंबाकू मुक्त समाज, स्वस्थ समाज जैसे नारों के माध्यम से आम नागरिकों से तंबाकू एवं नशीले पदार्थों का सेवन नहीं करने का आह्वान किया गया।

आत्म कल्याण के लिए धर्म को अंगीकार कर मर्यादामय जीवन जीयें : मुमुक्षु काजल जामगांव आर। भखारा राल जैन समाज के तत्वाधान में आयोजित बहुमान समारोह में मुमुक्षु बहन काजल नाहर गातापार का दीक्षा के पहले कृषि उपज मंडी भखारा के वृहगं प्रांगण में भव्य अभिनंदन सोमवार को किया गया। प्रारंभ में भगवान महावीर और गुरुओं की जयकारा के साथ भव्य बरगोड़ा नगर में निकाली।

मेधावी विद्यार्थियों ने किया विधानसभा और जंगल सफारी का शैक्षणिक भ्रमण: अंडा। सेजस विद्यालय चंद्रपुरी के कक्षा नवमी एवं बारहवीं में प्रथम, द्वितीय एवं तृतीय स्थान प्राप्त करने वाले मेधावी विद्यार्थियों को जनभागीदारी समिति के अध्यक्ष राजेंद्र प्रसाद चंद्राकर एवं कार्यकारी अध्यक्ष सुप्रेम साहू के नेतृत्व में, दुर्ग गांधीय विधायक ललित चंद्राकर की सहमति से विधानसभा एवं जंगल सफारी के शैक्षणिक भ्रमण का अवसर मिला।



एजेन्सी देना है...

समाचार पत्र बेमेतरा

जिला के अंतर्गत देवकर में एजेंसी देना है।

समाचार लिखने, विज्ञापन एवं प्रसार में लक्ष्य प्राप्त करने वाले व्यक्ति को प्राथमिकता।

सुरक्षा राशि जमा करने में सक्षम व्यक्ति संपर्क करें।

हरिभूमि कार्यालय, बेमेतरा रायपुर रोड चाचा प्रॉपर्टी के पास मो. 8319154342	हरिभूमि कार्यालय, रायपुर धमतरी रोड, रायपुर (छ.ग.) मो. 8224868411
---	--

निर्देश : हर वर्ग के विकास के लिए प्रतिबद्ध है भाजपा सरकार

जनसमस्याओं पर विधायक दीपेश साहू ने की सुनवाई अधिकारियों को दिए त्वरित कार्रवाई के निर्देश

हरिभूमि न्यूज़ ►► बेमेतरा

विधायक दीपेश साहू ने अपने निवास कार्यालय में आयोजित भेंट-मुलाकात कार्यक्रम के दौरान विधानसभा क्षेत्र के विभिन्न गांवों और शहर से पहुंचे नागरिकों की समस्याएं सुनीं। बड़ी संख्या में पहुंचे ग्रामीणों एवं नगरवासियों ने पेयजल, सड़क, नाली निर्माण, विद्युत व्यवस्था, सामुदायिक भवन, प्रधानमंत्री आवास, शौचालय निर्माण, स्वास्थ्य सुविधाओं सहित स्थानीय विकास से जुड़े विभिन्न मुद्दे विधायक के समक्ष रखे। विधायक दीपेश साहू ने एक-एक नागरिक की समस्याओं को गंभीरता से सुनते हुए संबंधित विभागों के अधिकारियों को आवश्यक कार्रवाई के निर्देश दिए। उन्होंने कहा कि जनप्रतिनिधि होने के नाते जनता की समस्याओं का त्वरित समाधान कराना उनकी सर्वोच्च प्राथमिकता है। विधानसभा क्षेत्र का कोई भी नागरिक अपनी समस्या लेकर उनसे सीधे मिल सकता है और हर उचित मांग पर शीघ्र कार्रवाई सुनिश्चित की जाएगी। उन्होंने कहा



हर वर्ग के विकास के लिए सरकार प्रतिबद्ध : विधायक

कार्यक्रम के अंत में विधायक दीपेश साहू ने कहा कि मुख्यमंत्री विष्णुदेव साय के नेतृत्व में प्रदेश सरकार गांव, गरीब, किसान, मजदूर, महिला और युवाओं के सर्वांगीण विकास के लिए निरंतर कार्य कर रही है। प्रधानमंत्री आवास योजना, शौचालय निर्माण, सड़क-नाली, सामुदायिक भवन, पेयजल, शिक्षा और स्वास्थ्य जैसी जनकल्याणकारी योजनाओं के माध्यम से लोगों तक विकास का लाभ पहुंचाया जा रहा है। उन्होंने कहा कि विधानसभा क्षेत्र के प्रत्येक गांव में विकास की नई धारा बहाने का प्रयास किया जा रहा है। जनता की समस्याओं का समाधान उनकी प्राथमिकता है और हर घर तक विकास का लाभ पहुंचाना उनका संकल्प है।

सर्व ब्राह्मण समाज की बैठक में संगठन विस्तार और सामाजिक जनगणना अभियान पर मंथन



हरिभूमि न्यूज़ ►► नवागढ़

सर्व ब्राह्मण समाज, नवागढ़ विधानसभा क्षेत्र की तहसील एवं नगर स्तरीय बैठक सोमवार को श्रीरामजानकी मंदिर, नवागढ़ में प्रदेश सचिव विकास धर दीवान की उपस्थिति में तहसील अध्यक्ष प्रवीर दत्त दुबे एवं नगर अध्यक्ष रामनारायण पाठक के नेतृत्व में संपन्न हुई। बैठक में संगठन विस्तार, सामाजिक जनगणना अभियान तथा आगामी धार्मिक एवं सामाजिक कार्यक्रमों को लेकर विस्तृत चर्चा करते हुए कई महत्वपूर्ण निर्णय लिए गए।

बैठक का शुभारंभ ब्राह्मण समाज के प्रदेश सचिव स्वर्गीय सुरेंद्र तिवारी की श्रद्धांजलि अर्पित कर दो मिनट का मौन रखकर किया गया। उपस्थित समाजजनों ने उनके सामाजिक एवं संगठनात्मक योगदान को स्मरण करते हुए भावभीनी श्रद्धांजलि अर्पित की। प्रदेश सचिव विकास धर दीवान ने कहा कि समाज की मजबूती संगठन की मजबूती से ही संभव है। प्रत्येक परिवार एवं ग्राम तक संगठन का विस्तार करते हुए हर परिवार को समाज की मुख्यधारा से जोड़ना समय की आवश्यकता है। उन्होंने सामाजिक जनगणना अभियान को समाज की भावी योजनाओं का मजबूत आधार बताते हुए सभी पदाधिकारियों से सक्रियता के साथ दायित्व निभाने का आह्वान किया। तहसील अध्यक्ष प्रवीर दत्त दुबे ने कहा कि सामाजिक एकता, संवाद और सक्रिय भागीदारी से ही

जनभागीदारी समिति की बैठक में कई विषयों पर चर्चा

धमधा। चंद्रलाल चंद्राकर शासकीय कला एवं वाणिज्य महाविद्यालय, धमधा में शनिवार को प्राचार्य डॉ. जी.डी.एस. बग्गा की अध्यक्षता एवं जनभागीदारी समिति के अध्यक्ष बृजेंद्र दानी के मुख्य आतिथ्य में जनभागीदारी समिति की बैठक आयोजित की गई। बैठक में जनभागीदारी समिति के सदस्य सामर्थ ताम्रकार (एलुमनी अध्यक्ष), राजा स्वर्णकार (सांसद प्रतिनिधि), प्रवीण दीमार, उज्ज्वल ताम्रकार एवं उज्ज्वल जैन सहित अन्य सदस्य तथा प्राध्यापकगण उपस्थित रहे। बैठक के दौरान आगामी शैक्षणिक सत्र की तैयारियों एवं महाविद्यालय के समग्र विकास से जुड़े विभिन्न महत्वपूर्ण विषयों पर विस्तारपूर्वक चर्चा की गई। इस दौरान जनभागीदारी शुल्क, महाविद्यालय परिसर में स्वामी विवेकानंद की प्रतिमा की स्थापना, जनभागीदारी कर्मियों की नियुक्ति तथा अन्य विकासात्मक कार्यों पर विचार-विमर्श किया गया।

सीताराम बने हेड बॉय जानकी हेड गर्ल विद्यार्थियों ने उत्साह से किया मतदान

हरिभूमि न्यूज़ ►► बेमेतरा

डीएवी मुख्यमंत्री पब्लिक स्कूल, जांता में विद्यार्थियों ने नेतृत्व क्षमता, अनुशासन और लोकतांत्रिक मूल्यों के विकास के उद्देश्य से छात्र परिषद (स्टूडेंट काउंसिल) का चुनाव लोकतांत्रिक प्रक्रिया के तहत संपन्न कराया गया। चुनाव में विद्यार्थियों ने उत्साहपूर्वक भाग लेते हुए मतदान किया और लोकतांत्रिक व्यवस्था का व्यावहारिक अनुभव प्राप्त किया। चुनाव में हेड बॉय पद के लिए पांच, हेड गर्ल के लिए तीन, वाइस हेड बॉय के लिए तीन तथा वाइस हेड गर्ल के लिए चार विद्यार्थियों ने नामांकन दाखिल किया।

विद्यालय प्रशासन ने मतदाता सूची, मतदान केंद्र और मतपेटी सहित सभी आवश्यक व्यवस्थाएं सुनिश्चित कर चुनाव को पूरी पारदर्शिता एवं सुव्यवस्थित तरीके से संपन्न कराया। विद्यार्थियों ने अनुशासन के साथ अपने मताधिकार का प्रयोग किया। मतगणना के बाद सीताराम चंद्राकर हेड बॉय,

नशे के खिलाफ प्रशासन सख्त, तस्करों पर होगी कड़ी कार्रवाई

एनकॉर्ड समिति की बैठक में कलेक्टर ने दिए निर्देश, स्कूल-कॉलेजों में चलेगा व्यापक जागरूकता अभियान

हरिभूमि न्यूज़ ►► बेमेतरा

जिले में नशीली दवाओं की तस्करी और इसके बढ़ते दुष्प्रभावों पर प्रभावी नियंत्रण के लिए जिला प्रशासन ने सख्त रुख अपनाया है। सोमवार को कलेक्ट्रेट स्थित दिशा सभागार में कलेक्टर सुश्री प्रतिष्ठा ममगाई की अध्यक्षता में जिला स्तरीय एनकॉर्ड समिति की महत्वपूर्ण बैठक आयोजित हुई। बैठक में मादक पदार्थों की अवैध तस्करी पर अंकुश लगाने, तस्करों के खिलाफ कठोर कार्रवाई करने, जनजागरूकता बढ़ाने तथा विभिन्न विभागों के बीच बेहतर समन्वय स्थापित करने पर विस्तार से चर्चा की गई।

बैठक में कलेक्टर ने कहा कि नशीली एवं मादक पदार्थों का बढ़ता प्रचलन केवल कानून-व्यवस्था की



चुनौती नहीं, बल्कि समाज और विशेषकर युवाओं के भविष्य के लिए गंभीर खतरा है। उन्होंने पुलिस, प्रशासन और खुफिया एजेंसियों को आपसी समन्वय के साथ सतर्क रहकर कार्रवाई करने के निर्देश दिए। साथ ही संदिग्ध गतिविधियों पर लगातार निगरानी रखने, नियमित तलाशी अभियान चलाने तथा सूचना मिलते ही

त्वरित कार्रवाई सुनिश्चित करने को कहा।

कलेक्टर ने स्पष्ट निर्देश दिए कि जिले में अवैध रूप से मादक पदार्थों की तस्करी करने वालों के विरुद्ध कड़ी से कड़ी कानूनी कार्रवाई की जाए। उन्होंने संवेदनशील क्षेत्रों में पुलिस गश्त बढ़ाने और तस्करों के नेटवर्क को समय रहते ध्वस्त करने के लिए प्रभावी रणनीति अपनाने पर

जोर दिया। बैठक में निर्णय लिया गया कि नशा विरोधी अभियान को जनभागीदारी के माध्यम से व्यापक स्वरूप दिया जाएगा। स्कूलों, कॉलेजों और ग्राम स्तर पर विशेष जनजागरूकता कार्यक्रम आयोजित कर विद्यार्थियों और युवाओं को नशे के दुष्परिणामों से अवगत कराया जाएगा तथा उन्हें नशे से दूर रहने के लिए प्रेरित किया जाएगा। इसके अलावा बैठक में नशा पीड़ितों के पुनर्वास और परामर्श सेवाओं को और अधिक प्रभावी बनाने पर भी चर्चा हुई। अधिकारियों ने जनजागरूकता अभियानों को निरंतर चलाने तथा समाज के सभी वर्गों की सहभागिता सुनिश्चित करने पर सहमति व्यक्त की। बैठक में एनकॉर्ड समिति के सदस्य तथा विभिन्न विभागों के वरिष्ठ अधिकारी उपस्थित रहे।

डीएवी मुख्यमंत्री पब्लिक स्कूल जांता में लोकतांत्रिक प्रक्रिया से हुआ छात्र परिषद का चुनाव



जानकी चंद्राकर हेड गर्ल, लिकेशा चंद्राकर वाइस हेड बॉय तथा कुनिशका चंद्राकर वाइस हेड गर्ल निर्वाचित घोषित किए गए। परिणाम घोषित होते ही विद्यालय परिवार ने तालियों की गड़गड़ाहट के बीच सभी विजेताओं का स्वागत किया।

विद्यालय में विभिन्न विभागों के छात्र

प्रतिनिधियों की भी घोषणा की गई। दिलेश्वरी यादव को स्पोर्ट्स हेड (गर्ल), रुद्र चंद्राकर को स्पोर्ट्स हेड (बॉय), केशव को डिस्प्लिन इंचार्ज (बॉय), अनिका चंद्राकर को डिस्प्लिन इंचार्ज (गर्ल), डॉली चंद्राकर को कल्चरल इंचार्ज (गर्ल), आदित्य पटेल को कल्चरल इंचार्ज (बॉय), अंजलि को मेडिकल

इंचार्ज (गर्ल), पुष्पेश्वर निर्मलकर को मेडिकल इंचार्ज (बॉय), भव्या यादव को पॉक्सो इंचार्ज (गर्ल), गोपाल साहू को पॉक्सो इंचार्ज (बॉय) तथा आर्यव्रत और अनुराग चंद्राकर को स्वच्छता इंचार्ज की जिम्मेदारी सौंपी गई। इस अवसर पर विद्यालय के प्राचार्य पी.एल. जायसवाल ने कहा कि लोकतंत्र की सफलता जागरूक एवं जिम्मेदार नागरिकों पर निर्भर करती है। विद्यालय में आयोजित ऐसे चुनाव विद्यार्थियों में नेतृत्व क्षमता, उत्तरदायित्व, अनुशासन, निष्पक्षता और लोकतांत्रिक मूल्यों का विकास करते हैं। उन्होंने विश्वास जताया कि नव- निर्वाचित छात्र प्रतिनिधि विद्यालय के अनुशासन, गतिविधियों और विद्यार्थियों के हित में प्रेरणादायी भूमिका निभाएंगे।

कार्यक्रम के समापन पर विद्यालय परिवार ने सभी निर्वाचित छात्र प्रतिनिधियों एवं विभागीय इंचार्जों को शुभकामनाएं देते हुए उनके सफल एवं प्रेरणादायी कार्यकाल की कामना की।

खेल अलंकरण व विभिन्न खेल पुरस्कारों के लिए ऑनलाइन आवेदन 5 अगस्त तक

बेमेतरा। संचालनालय खेल एवं युवा कल्याण, छत्तीसगढ़ ने वर्ष 2025-26 के लिए राज्य खेल अलंकरण, विभिन्न खेल पुरस्कार, सम्मान, मुख्यमंत्री ट्रॉफी, नगद राशि पुरस्कार, प्रेरणा निधि तथा डाइट मनी (खेलवृत्ति) के लिए पात्र खिलाड़ियों, प्रशिक्षकों एवं निर्णायकों से 5 अगस्त 2026 तक ऑनलाइन आवेदन आमंत्रित किए हैं। आवेदन केवल ऑनलाइन माध्यम से स्वीकार किए जाएंगे। विभाग के अनुसार राज्य स्तर पर उत्कृष्ट प्रदर्शन करने वाले खिलाड़ियों, प्रशिक्षकों एवं निर्णायकों को प्रतिवर्ष विभिन्न पुरस्कारों और सम्मानों से सम्मानित किया जाता है। शहीद राजीव पांडे पुरस्कार उन सौनियर खिलाड़ियों को दिया जाएगा जिन्होंने राष्ट्रीय चैम्पियनशिप या राष्ट्रीय खेलों में पदक जीता हो अथवा अधिकृत अंतरराष्ट्रीय प्रतियोगिताओं में देश का प्रतिनिधित्व किया हो। वहीं शहीद कौशल यादव पुरस्कार राष्ट्रीय चैम्पियनशिप में पदक जीतने वाले जूनियर खिलाड़ियों को प्रदान किया जाएगा।

इसी प्रकार पंकज विक्रम सम्मान पिछले पांच वर्षों में चार बार सौनियर राष्ट्रीय चैम्पियनशिप पर उपलब्ध निर्धारित प्रारूप में ऑनलाइन आवेदन कर सकते हैं। समय-सीमा के बाद प्राप्त हनुमान सिंह पुरस्कार उत्कृष्ट

प्रशिक्षकों एवं निर्णायकों को प्रदान किया जाएगा। शहीद विनोद चौबे सम्मान खेल क्षेत्र में उल्लेखनीय योगदान देने वाले 55 वर्ष या उससे अधिक आयु के ऐसे व्यक्तियों को दिया जाएगा जिन्होंने अंतरराष्ट्रीय प्रतियोगिताओं में भाग लिया हो, राष्ट्रीय स्तर पर पदक हासिल किया हो अथवा खेलों के विकास में महत्वपूर्ण योगदान दिया हो। इसके अलावा राष्ट्रीय प्रतियोगिताओं में सौनियर एवं जूनियर वर्ग में पदक जीतने वाली टीमों को मुख्यमंत्री ट्रॉफी तथा सौनियर, जूनियर एवं सब-जूनियर वर्ग के पदक विजेता खिलाड़ियों को नगद राशि पुरस्कार प्रदान किया जाएगा। वहीं राज्य अथवा राष्ट्रीय प्रतियोगिताओं में भाग लेने वाले अधिकतम 19 वर्ष आयु तक के खिलाड़ियों को डाइट मनी (खेलवृत्ति) का लाभ मिलेगा। विभाग ने स्पष्ट किया है कि सभी पुरस्कारों एवं सम्मानों के लिए 1 अप्रैल 2025 से 31 मार्च 2026 के बीच अर्जित उपलब्धियों के आधार पर आवेदन स्वीकार किए जाएंगे। पात्र खिलाड़ी, प्रशिक्षक एवं संबंधित व्यक्ति 5 अगस्त 2026 तक विभाग की वेबसाइट पर उपलब्ध निर्धारित प्रारूप में ऑनलाइन आवेदन कर सकते हैं। समय-सीमा के बाद प्राप्त आवेदन स्वीकार नहीं किए जाएंगे।

online Booking- www.tripuryatra.com

स्लीपर मात्र 10,900/-



रायपुर, बिल्वा रायपुर, रायपुर, रायपुर से होकर

स्पेशल ट्रेन

18 सितंबर से 25 सितंबर 2026 (8 दिन)

गंगा सागर यात्रा

गंगा सागर, श्री जगन्नाथ पुरी, माँ कामाख्या देवी, कोलकाता (दक्षिणेश्वर काली मंदिर, कालीघाट काली मंदिर, बेलूर मठ)

ऑफ राशि: **स्लीपर 10,900/-**, 3 एसी-18,500/-, 2 एसी 23,500/- (+5% GST)

Since-2007

श्री त्रिपुर तीर्थ यात्रा सेवा समिति

संपर्क करें:- **7354-411411**